

ዓሚል ባንክ ምዃን

ኣብ ባንክ ሽወደን ዓሚል ክትከውን፡ መንነትካ ግድን ከተመስከርን ሕሳብ ባንክ ንምንታይ ከም ዚድልየካ ብዝምልከትውን ሕቶታት ክትምልሽን ኣለካ። ኣብ ባንክ ምብጻሕ ክትገብር ከለኻ፡ ብዛዕባኻ እንታይ ሓበሬታ ከም ዚጥለብ ክትፈልጥ እምበኣር፡ እነሆ እዚ ዚሰዕብ ሓበሬታ።



መንነት ምርጫ

መንነትካ ብቅቡል ሰነድ መንነት ግድን ከተመስከር ኣለካ።

1. መንነትካ ብቅቡል ሽወደናዊ ምስክር ወረቓት ከም ፓስፖርት፡ ሃገራዊ ወረቓት መንነት ወይ ባንክ-ኣይዲ (BankID) ከተመስከር ትኽእል ኢኻ።
2. ቅቡል ሽወደናዊ ወረቓት መንነት እንተ ዘይብልካ፡ ብቅቡል ፓስፖርት ወጻኢ ሃገር ወይ ስእልኻ ዘሎዎ ዜግነትካ ብንጹር ዚሕብር ካልእ ምስክር ወረቓት ከተመስከር ኣለካ። እዚ ምስክር ወረቓት፡ ብትካል መንግስቲ ወይ ብካልእ ምስክር ወረቓት ዚህብ ብቑዕ ኣካል ዝተዋህበ ኪኸውን ኣለዎ። ኣስተውዕል! እቲ ባንክ ካልኣት ሰነዳት ከተቐርብ ኪሓተካ ይኽእልዮ።
3. ቅቡል ወረቓት መንነት እንተ ዘይብልካ፡ ካብ ናጻን እሙናትን ዝኾኑ ምንጭታት ዝተረኸቡ ሰነዳት ተጠቐምካ መን ምዃንካን ዜግነትካን ከተመስከር ኣለካ።

ተመሃሮ ወጻኢ ሃገር

ተመሃራይ ወጻኢ ሃገር እንተ ኾይንካ፡ በዚ ኣብ ላዕሊ ዚጥቀስ ኣገባብ መንነትካ ምምስካር የድልየካ፤ ብተወሳኺ ዘድሊ፡-

- መንበሪ ፍቓድ ወይ ቪዛ (ንዜጋታት ኤውሮጳዊ ሕብረት ኣይምልከትን)
- ንውሓት ትምህርቲ ዚጠቅስ ምስክር ቅበላ ዩኒቨርሲቲ

ጠለብ ሕሳብ ባንክ

ስለምንታይ ሕሳብ ባንክ ከም ዚድልየካ ነቲ ሕሳብ ብኸመይ ከምትጥቀሙን ግድን ክትገልጽ ክትክእል ኣለካ።

ንኣብነት ደሞዝካ ወይ ካልእ ክፍሊት ከተቐምጡ፡ ክራይ ገዛ ክትከፍሉሉ ወይ ገንዘብ ከተዋህልሉሉ ኪኸውን ይኽእል። እቲ ባንክ፡ ብዛዕባኻ ተወሳኺ ሓበሬታ ንምርካብ፡ ከም ዓሚል መጠን ሕቶታት ኪሓተካውን ይኽእልዮ።

መሰል ምውናን ሕሳብ ባንክ...

ብመንግስታዊ ውሕስነት ቅሙጥ ገንዘብ (insättningsgarantin) ኣብ

ዚጥርነፍ ሕሳብ ገንዘብካ ከተቐምጥ ምኽካልን መሰረታዊ ናይ መኽፈሊ ኣገልግሎት ምርካብን ንኹሉ ክፋት ዝኾነ ዕድልዮ። እዚ ማለት ከኣ፡ ዜግነትካ ወይ ሽወደናዊ መለለዩ ቊጽሪ ይሃሉኻ ኣይሃሉኻ ብዘየገድስ ማለትዮ።

...ይኹን ምበር ኣብ ሓደ-ሓደ ኩነታት እቲ ባንክ ሕሳብ ከይትኸፍት ኪኸልከለካ ይኽእል ዮ።

እቲ ባንክ ሕሳብ ኪኸፍት ኣይፍቀድንዮ እንተደኣ:-

- ብዘተሓማምን ኣገባብ መንነትካ ከረጋግጽ እንተ ዘይኪሉሉ
- እቲ ባንክ፡ ሕሳብ ንምኸፋት ንዝሃብካዮ ሓበሬታ እኹል ኮይኑ ምስ ዘይረኸቦ
- እቲ ባንክ ሕሳብ ብምኸፋት ኣብ ሕገ ዚጥቀስ መምርሒ ወይ ካልእ መምርሒ ዚጥቀስ ኮይኑ

ቅድሚ ሽው ነቲ ባንክ ኣደናጊርካዮ ትፈልጥ እንተ ኾይንካውን ሕሳብ ክትከፍት ኪሓተካ ይኽእልዮ።

ኣስተውዕል ...

- ምላሽ ንኸትህብ ንሕቶታት ባንክ ግድን ክትርዳእ ኣለካ።
- ነቲ ካብቲ ባንክ እትረኽቦ ሓበሬታውን ክትርድኦ ክትክእል ኣለካ።
- ኪትርጉመልካ ዚኽእል ሰብ ዚድልየካ እንተ ኾይኑ፡ ምስ ባንክ ኣብ እትራኽቡሉ ግዜ ኣስተርጓሚ ምሳኻ ክትማላእ ይግባእ።
- እቲ ባንክ ገንዘብካ ካቢይ ከም ዚመጽ ኪሓተካዮ።

- ምስ ባንክ ውዕል ከይገበርካ፡ ብናትካ ሕሳብ ባንክን ካልእ ኣገልግሎትን ካልእ ሰብ ኪጥቀም ኣይፍቀድንዮ።
- እቲ ባንክ ተወሳኺ ሕቶታት ኪሓተካ ወይ ካልእ ጠለብ ክቐርበልካ ይኽእልዮ።

ተወሳኺ ሓበሬታ

ንተወሳኺ ሓበሬታ ንዚምልከቶ ባንክ ሕተት።

ኣብዘም ዚሰዕቡውን ሓበሬታ'ሎ:-

ባይቶ ሽወደን:-

ጸረ ምሕጻብ ገንዘብን ምወላ ሽቦራን ዚምልከት ሕገ ሽወደን (2017:630)። ብተወሳኺ ኣብ www.riksdagen.se ንቡብ።

ፊናንሲያል ንስፕሮኩን:-

ጸረ ምሕጻብ ገንዘብን ምወላ ሽቦራን ፊናንሲያል ንስፕሮኩን ዚወስዶም ስጉምትታት ዚምልከቱ መምርሒታት። ብተወሳኺ ኣብ [pa www.fi.se](http://pa.www.fi.se) ንቡብ።

ማሕበር ባንክ ሽወደን:-

ባንክታት ሽወደን ጸረ ምሕጻብ ገንዘብን ምወላ ሽቦራን ዚወስዶኦ ስጉምትታት ዚምልከት ሓበሬታ። ብተወሳኺ ኣብ www.swedishbankers.se ንቡብ።

ሪክስጎልደን:-

ንውሕስነት ቅሙጥ ገንዘብ ዚምልከት ሓበሬታ ብተወሳኺ ኣብ www.riksdagen.se ንቡብ።

